

NARAYANIYAM DASHAKA 69

kēśapāśadhṛtapiñChikāvitatisañchalanmakarakuṇḍalaṃ
hārajālvanamālikālitamaṅgarāgaghanasaurabham □
pītachēladhṛtakāñchikāñchitamudañchadaṃśumaṅinūpuraṃ
rāsakēliparibhūṣitaṃ tava hi rūpamīśa kalayāmahē □ 1□

tāvadēva kṛtamaṅḍanē kalitakañchulīkakuchamaṅḍalē
gaṅḍalōlamaṅikuṅḍalē yuvatimaṅḍalē'tha parimaṅḍalē □
antarā sakalasundarīyugalamindirāramaṅa sañcharan
mañjulāṃ tadanu rāsakēlimayi kañjanābha samupādadhāḥ □ 2□

vāsudēva tava bhāsamānamiha rāsakēlirasasaurabham
dūratō'pi khalu nāradāgaditamākalayya kutukākulā □
vēṣabhūṣaṅavilāsapēśalavilāsinīśatasamāvṛtā
nākatō yugapadāgatā viyati vēgatō'tha suramaṅḍalī □ 3□

vēṅunādakṛtatānadānakalagānarāgagatiyōjanā-
lōbhanīyamṛdupādapātakṛtatālamēlanamanōharam □
pāṅisañkvaṅitakañkaṅaṃ cha muhuraṃsalambitakarāmbujaṃ
śrōṅibimbachaladambaram bhajata rāsakēlirasaḍambaram □ 4□

spardhayā virachitānugānakṛtatāratāramadhurasvarē
nartanē'tha lalitāṅgahāralulitāṅgahāramaṅibhūṣaṅē □
sammadēna kṛtapuṣpavarṣamalamunmiṣaddiviṣadāṃ kulaṃ
chinmayē tvayi nilīyamānamiva sammumōha savadhūkulam □ 5□

svinnasannatanuvallārī tadanu kāpi nāma paśupāṅganā
kāntamaṃsamavalambatē sma tava tāntibhāramukulēkṣaṅā □
kāchidāchalitakuntalā navapaṭīrasāraghanasaurabham
vañchanēna tava sañchuchumba bhujamañchitōrupulakāṅkurā □ 6□

kāpi gaṅḍabhuvī sannidhāya nijagaṅḍamākulitakuṅḍalaṃ
puṅyapūranidhiranvavāpa tava pūgacharvitarasāmṛtam □
indirāvihṛtimandiraṃ bhuvanasundaraṃ hi naṭanāntarē
tvāmavāpya dadhuraṅganāḥ kimu na sammadōnmadadaśāntaram □ 7□

gānamīśa virataṃ kramēṅa kila vādyamēlanamupārataṃ
brahmasammadarasākulāḥ sadasi kēvalaṃ nanṛturaṅganāḥ □

nāvidannapi cha nīvikāṃ kimapi kuntalīmapī cha kañchulīṃ
jyōtiṣāmapī kadambakaṃ divi vilambitaṃ kimaparaṃ bruvē 8

mōdasīmni bhuvanaṃ vilāpya viḥṛtiṃ samāpya cha tatō vibhō
kēlisammṛditanirmalāṅganavagharmalēśasubhagātmanām
manmathāsahanachētasāṃ paśupayōṣitāṃ sukṛtachōdita-
stāvadākalitamūrtirādadhitha māravīraparamōtsavān 9

kēlibhēdaparilōlitābhiratilālitābhirabalālibhiḥ
svairamīśa nanu sūrajāpayasi chārūnāma viḥṛtiṃ vyadhāḥ
kānanē'pi cha visārīśītālakisōramārutamanōharē
sūnasaurabhamayē vilēsitha vilāsinīśatavimōhanam 10

kāminīriti hi yāminīṣu khalu kāmanīyakanidhē bhavān
pūrṇasammadarasārṇavaṃ kamapi yōgigamyamanubhāvayan
brahmaśaṅkaramukhānapīha paśupāṅganāsu bahumānayan
bhaktalōkagamanīyarūpa kamanīya kṛṣṇa paripāhi mām 11

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org